

School of Interdisciplinary and Applied Life Sciences

एमएससी और पीएचडी के लिए 13 तक करें आवेदन

अमर उजाला ब्यूरो

महेंद्रगढ़। हरियाणा केंद्रीय विश्वविद्यालय में सत्र 2019-20 के लिए चल रही प्रवेश प्रक्रिया के अंतर्गत स्कूल ऑफ इंटर डिस्सीप्लीनरी एंड एप्लायड साइंसेस के अंतर्गत सूक्ष्मजीव विज्ञान, जैवरसायन विज्ञान, पोषण जीवविज्ञान, जैव प्रौद्योगिकी चार विभाग उपलब्ध हैं। इनमें एमएससी की 124 और पीएचडी की 28 सीटें उपलब्ध हैं। जिनमें दाखिला केंद्रीय विश्वविद्यालय संयुक्त प्रवेश परीक्षा (सीयूसीईटी)-2019 के माध्यम से होगा। दाखिले के इच्छुक विद्यार्थी आगामी 13 अप्रैल तक आवेदन कर सकते हैं। प्रवेश परीक्षा का आयोजन 25, 26 मई को किया जाएगा।

विश्वविद्यालय के कुलपति प्रो. आरसी कुहाड़ का कहना है कि विज्ञान के क्षेत्र में

भविष्य तलाश रहे विद्यार्थियों के लिए हरियाणा केंद्रीय विश्वविद्यालय के स्कूल ऑफ इंटरडिस्सीप्लीनरी एंड एप्लायड साइंसेस में विशेषज्ञ और विख्यात शिक्षक उपलब्ध हैं।

विभागों की प्रयोगशालाएं अत्याधुनिक उपकरणों से सुसज्जित हैं। इन विभागों में उपलब्ध पाठ्यक्रमों में अध्ययन कर विद्यार्थी विज्ञान के क्षेत्र की बारीकियों को समझकर अपना और देश का नाम गौरवान्वित कर सकते हैं। स्कूल में अध्यापनरत शिक्षकों और विद्यार्थियों के ऐसे कई उदाहरण मौजूद हैं। जिन्होंने अपने काम के आधार पर विभिन्न मंचों पर विश्वविद्यालय का नाम रोशन किया। प्रो. आरसी कुहाड़ ने बताया कि इस स्कूल के अंतर्गत आने वाले विभाग अपने-अपने क्षेत्र में विभिन्न संस्थानों के साथ मिलकर

विभिन्न समाज उपयोगी शोध कार्यों में भी जुटे हुए हैं। विद्यार्थी इन विभागों से जुड़कर शोध कार्यों में भी भागीदार बन सकते हैं। स्कूल ऑफ इंटरडिस्सीप्लीनरी एंड एप्लायड साइंसेस के अंतर्गत आने वाले सूक्ष्मजीव विज्ञान विभाग में एमएससी की 31 सीटें और पीएचडी की 9 सीटें उपलब्ध हैं। इसी तरह जैव प्रौद्योगिकी विभाग में एमएससी पाठ्यक्रम में 31 और पीएचडी में 2 सीटें, जैव रसायन विज्ञान विभाग में एमएससी पाठ्यक्रम में 31 और पीएचडी में 14 सीटें और पोषण जीव विज्ञान विभाग में एमएससी पाठ्यक्रम में 31 और पीएचडी में 3 सीटें उपलब्ध हैं। इन पाठ्यक्रमों में दाखिले के लिए ऑनलाइन आवेदन करने के इच्छुक अभ्यर्थी 13 अप्रैल तक ऑनलाइन पंजीकरण करवा सकते हैं।

एप्लायड साइंसेस में एमएससी की 124 सीटें

जासं, महेंद्रगढ़ : हरियाणा केंद्रीय विश्वविद्यालय महेंद्रगढ़ में सत्र 2019-20 के लिए चल रही प्रवेश प्रक्रिया के अंतर्गत स्कूल ऑफ इंटर डिस्सिप्लिनरी एंड एप्लायड साइंसेस के अंतर्गत सूक्ष्मजीव विज्ञान, जैव रसायन विज्ञान, पोषण जीव विज्ञान, जैव प्रौद्योगिकी चार विभाग उपलब्ध हैं। इनमें एमएससी की 124 और पीएचडी की 28 सीटें उपलब्ध हैं। जिनमें दाखिला केंद्रीय विश्वविद्यालय संयुक्त प्रवेश परीक्षा (सीयूसीईटी)-2019 के माध्यम से होगा। आगामी 13 अप्रैल तक आवेदन कर सकते हैं। प्रवेश परीक्षा का आयोजन 25 व 26 मई 2019 को किया जाएगा। विश्वविद्यालय के कुलपति प्रो. आरसी कुहाड़ ने बताया कि विज्ञान के क्षेत्र में भविष्य तलाश रहे विद्यार्थियों के लिए हरियाणा केंद्रीय विश्वविद्यालय के स्कूल ऑफ इंटर डिस्सिप्लिनरी एंड एप्लायड साइंसेस में विशेषज्ञ व विख्यात शिक्षक उपलब्ध हैं। स्कूल ऑफ इंटरडिस्सिप्लिनरी एंड एप्लायड साइंसेस के अंतर्गत आने वाले सूक्ष्मजीव विज्ञान विभाग में एमएससी की 31 सीटें व पीएचडी की 9 सीटें उपलब्ध हैं। इसी तरह जैव प्रौद्योगिकी विभाग में एमएससी. पाठ्यक्रम में 31 व पीएचडी में 2 सीटें, जैव रसायन विज्ञान विभाग में एमएससी पाठ्यक्रम में 31 व पीएचडी में 14 सीटें तथा पोषण जीव विज्ञान विभाग में एमएससी पाठ्यक्रम में 31 व पीएचडी में 3 सीटें उपलब्ध हैं। इच्छुक अभ्यार्थी 13 अप्रैल तक से ऑनलाइन पंजीकरण करवा सकते हैं।